



Влада на Република Северна Македонија

Бр. 44-2147/19
Скопје, 4 април 2020 година

ДО МИНИСТЕРСТВО ЗА ЗДРАВСТВО

СКОПЈЕ


ИЗВАДОК
од Нацрт – записникот од Триесет и петтата седница
на Владата на Република Северна Македонија,
одржана на 4 април 2020 година

„ТОЧКА 1: Записник од Деветнаесеттиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 4 април 2020 година

Владата го разгледа и усвои Записникот од Деветнаесеттиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 4 април 2020 година.

Владата го задолжи Општинскиот кризен штаб на општина Куманово да определи економски оператор/и – маркет/и од каде ќе се обезбедуваат само најнеопходните намирници, согласно приоритетните барања на граѓаните за време на забраната за движење на подрачјето на Општина Куманово, во деновите сабота и недела.

За оваа цел, се задолжува Општинскиот кризен штаб на општина Куманово, во соработка со Министерството за внатрешни работи да го организира движењето на лицата волонтери што ќе ги доставуваат најнеопходните намирници до домовите на граѓаните.



Влада на Република Северна Македонија

Воедно, согласно донесената Одлука за дополнување на Одлуката за забрана и посебен режим на движење на територијата на Република Северна Македонија („Службен весник на Република Северна Македонија“ бр.89/20), Владата заклучува:

- се задолжуваат сите органи на државната управа, јавните претпријатија основани од државата, акционерските друштва во државна сопственост, агенции, фондови, бироа, заводи, управи и сите останати државни институции, а се укажува на единиците на локалната самоуправа во Република Северна Македонија, јавните претпријатија и другите правни лица основани од единиците на локалната самоуправа, како и се препорачува на приватниот сектор, за вработените лица кои работат во овие институции и фирмии, а кои живеат на подрачјето на општина Куманово, да завршат со своите работни задачи и активности и да бидат ослободени за враќање во своите домови во периодот од 14.30 часот до 15.00 часот, со цел пред почетокот на забраната за движење на подрачјето на општина Куманово, односно пред 16.00 часот да можат да бидат во своите домови.

Прилог:

- Записник од ГККШ

**ГЕНЕРАЛЕН СЕКРЕТАР НА ВЛАДАТА НА
РЕПУБЛИКА СЕВЕРНА МАКЕДОНИЈА**

д-р Драги Рашковски

ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- Стопанските комори во Република Северна Македонија

Подготвил: Ирма Мандева
Контролиран: Снежана М. Пендовски
Согласен: Дејан Јакимовски



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 4 април 2020 година

Архивски број: 08-180/19

Република Северна Македонија
Republika e Sverna Makedonija
ВЛАДА НА РЕПУБЛИКА СЕВЕРНА МАКЕДОНИЈА
GOVERN OF THE REPUBLIC OF NORTH MACEDONIA
Скопје-Скопје

Примено	4. 04. 2020			
Едикт	Срп. Едикт	Радот	Година	Срп. Година
	44-2282/19			

ЗАПИСНИК

од Деветнаесеттиот состанок на Главниот координативен кризен штаб
за обезбедување целосна координација во врска со спречување на внесување и
ширење на Коронавирус COVID-19,
одржан на 4 април 2020 година

На 4 април 2020 година (сбота), со почеток во 9.30 часот, во просториите на зградата на Владата на Република Северна Македонија, се одржа Деветнаесеттиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

На состанокот присуствуваа членовите на Главниот координативен кризен штаб и тоа: м-р Радмила Шекеринска Јанковска, заменик на престедателот на Владата на Република Северна Македонија и министер за одбрана, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Никола Димитров, министер за надворешни работи, м-р Горан Сугарески, министер за транспорт и врски, д-р Нина Ангеловска, министер за финансии, Наќе Чулев, министер за внатрешни работи, м-р Крешник Бектеши, министер за економија, д-р Арбр Адеми, министер за образование и наука, м-р Агрон Буџаку, директор на Центарот за управување со кризи и Аднан Џафировски, директор на Дирекцијата за заштита и спасување.

Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

На состанокот присуствуваа и Дамјан Манчевски, министер за информатичко општество и администрација, Славјанка Петровска, дополнителен заменик на министерот за внатрешни работи, д-р Драги Рашковски, генерален секретар на Владата, Викторио Димовски, директор на Агенцијата за национална безбедност, Златко Ветеровски, претставник од Царинската управа на Република Северна Македонија, Зоран Попов, државен секретар во Министерството за надворешни работи, Бљеријм Кољали, советник на Претседателот на Република Северна Македонија, Петре Шилегов, градоначалник на Град Скопје и претседател на Заедницата на единиците на локалната самоуправа и д-р Ирена Сотирова Бухова, директор на Државниот санитарен и здравствен инспекторат

Од состанокот на Главниот координативен кризен штаб, отсуствуваа Садула Дураки, заменик на претседателот на Владата на Република Северна Македонија и министер за политички систем и односи меѓу заедниците и Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори.

*

* * *

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 се утврди следниот Дневниот ред:

Точка 1: Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

Точка 2: Прашања и предлози

*

* * *

Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Пред отворање расправа по материјалите во рамки на Дневниот ред, сите членови на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19.

Воедно, тој ги информираше членовите на Главниот координативен кризен штаб и другите присутни лица дека моментално на Клиниката за инфективни болести се хоспитализирани 61 пациент, од кој 10 пациенти се поставени на респираторни машини, а 7 пациенти се испишани.

Директорот на Државниот санитарен и здравствен инспекторат, д-р Ирена Сотирова Бухова, согласно Заклучокот под ред.бр.1 од претходниот состанок на ова тело, беше присутна на состанокот и ги информираше членовите и другите присутни лица на Главниот координативен кризен штаб дека во изминатиот период се спроведени 67 инспекциски надзори, од кои 22 се во здравствени установи на подрачјето на градот Скопје, а останатите во другите здравствени установи од внатрешноста на државата. Притоа, напомена дека сите инспекциски надзори пред да бидат спроведени биле најавени од страна на Државниот санитарен и здравствен инспекторат до здравствените установи.

Исто така, директорот на Државниот санитарен и здравствен инспекторат ги информираше членовите на Главниот координативен кризен штаб за протоколите и нивоата на заштита и заштитна опрема на медицинскиот персонал и притоа појасни дека медицинскиот персонал поседува и е опремен со потребното ниво на заштитна опрема, согласно препораките на Светската здравствена организација.

Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Директорот на Центарот за управување со кризи, м-р Агрон Буџаку до членовите на Главниот координативен кризен штаб и другите присутни лица го достави на разгледување и го образложи Списокот со потреби и проблеми за решавање во кризните подрачја во општините Дебар и Центар Жупа.

Согласно информирањето и предловите изнесени во расправата на состанокот од членовите и другите присутни лица по однос на оваа точка, **Главниот координативен кризен штаб, ги усвои следниве заклучоци:**

1. Државниот санитарен и здравствен инспекторат, веднаш да започне со вонредни ненајавени инспекциски надзори во сите здравствени установи на територијата на Република Северна Македонија, за тоа дали е набавена и имаат соодветна заштитна опрема, дали се почитуваат наредбите и протоколите од Министерството за здравство, особено во делот на задолжително носење на заштитна опрема за време на извршување на работата, дали здравствените работници се информирани со протоколите на Министерството за здравство и доколку се констатирани непочитувања од страна на здравствените работници, истите и директорите на јавните здравствени установи да бидат соодветно санкционирани.
2. Министерството за здравство да ги објави јавно воведените протоколи на Светската здравствена организација во делот на постапување на медицинските лица и персонал и во делот на минимум потребната заштитна опрема која медицинските лица и персонал е неопходно да ја користат при извршување на работата, со цел информирање на јавноста дека истите се имплементирани во нашиот здравствен систем преку протоколите на Министерството за здравство и да бидат јавно објавени преку Владата на Република Северна Македонија како поддршка на здравствените работници во нашата држава.

Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

3. Сите донесени протоколи, одлуки, наредби и упатства на Министрството за здравство повторно да се достават до сите здравствени установи во Република Северна Македонија кои потоа да ги дистрибуираат и прецизно да ги искомуницираат со здравствениот персонал во установите, како и да ги објават во јавноста во соработка со Службата за односи со јавност на Владата на Република Северна Македонија.

Службата за односи со јавност на Владата на Република Северна Македонија, да се спроведе јавна кампања која ќе трае неколку дена, со цел соодветно запознавање на јавноста со сите мерки и протоколи кои здравствените работници ги преземаат за справување со Коронавирус COVID-19.

4. Заменикот на претседателот на Владата на Република Северна Македонија, задолжен за европски прашања, д-р Бујар Османи, со директорот на Центарот за управување со кризи, м-р Агрон Буџаку, министерот за внатрешни работи, м-р Наќе Чулев и со директорот на Царинската управа на Република Северна Македонија, Ѓоко Танаскоси, да воспостават единствен централен механизам за следење, примање и распределба на сите донации кои ќе одговорат на повикот на Република Северна Македонија преку НАТО EADRCC.
5. Го разгледа и не го одобри Барањето доставено од Анета Николик од Скопје за влез на странски државјанин на територијата на Република Северна Македонија, доставено до Министерството за надворешни работи и Генералниот секретаријат на Владата, на 3.04.2020 година.

*

* * *

По однос на точката 2 од Дневниот ред, немаше прашања, ниту предпози.

Герб на Владата на Република Северна Македонија

Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

*

* * *

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализацирање.

*

* * *

Содржината на овој записник е од интерен карактер за органите на државната управа и другите државни институции и задолженијата кои произлегуваат од истиот се однесуваат исклучиво на премателот на задолжението.

На седницата е воден записник.

**ПРЕТСЕДАТЕЛ НА ВЛАДАТА НА
РЕПУБЛИКА СЕВЕРНА
МАКЕДОНИЈА**

Оливер Спасовски

